



سوال

(566) رکوع میں ملنے والے کی رکعت کا حکم

جواب

السلام علیکم ورحمة الله وبركاته

املی حدیث میں اس مسئلہ پر اختلاف ہے ایک جماعت رکعت ہو جانے کی قائل ہے جب کہ دوسری کہتی ہے کہ رکعت نہیں ہوتی حالانکہ دونوں "سورۃ فاتحہ" پڑھنے کو فرض سمجھتے ہیں۔

جو لوگ رکوع کی رکعت ہونے کے قائل ہیں وہ بخاری کی حدیث پیش کرتے ہیں کہ حضرت ابو بکر رضی اللہ عنہ ایک دن دوڑ کر رکوع کرتے ہوئے صفتِ میجادلے۔ بعد سلام آپ ﷺ نے فرمایا "ا تعالیٰ تمیری حرص کو زیادہ کرے اور مت لوما، تو (یعنی نماز کو)۔"

اس حدیث سے یہ تبیہ اخذ کرتے ہیں کہ اگر صحابہ کرام رضی اللہ عنہم مدرک رکوع کو مدرک رکعت نہ جانتے تو پھر دوڑنے کی کیا ضرورت تھی۔

دوسری حدیث: ابوہریرہ رضی اللہ عنہ سے مروی ہے کہ نبی ﷺ نے فرمایا جس وقت سجدہ کی حالت میں آکر ملوتو اس رکعت کو شمارناہ کرو اور جو کوئی رکوع میں آکر اسے اس نے نماز پائی۔

تیسرا حدیث: ابوہریرہ رضی اللہ عنہ سے مروی ہے کہ (جس آدمی نے محمدؐ کے دن دوسری رکعت کا رکوع پایا وہ ایک رکعت اور پڑھ لے۔ سنن ابن ماجہ، باب ناجاء، فتن اذرک من الجنة

رکنہ، رقم: ۱۱۲۱)

اس طرح اور حدیثیں لکھنے کے بعد لکھتے ہیں کہ جس طرح ظہر کی چار رکعت اس وقت تک فرض ہیں جب تک آدمی حضر میں ہو تو دور رکعون کی فرضیت اٹھ جاتی ہے، اسی طرح فاتحہ اور قیام اس وقت تک فرض ہے جب تک امام رکوع میں نہ گیا ہو۔ جس وقت امام رکوع میں چلا گیا اس وقت یہ دونوں چیزوں میں فرض نہ رہیں۔ جو مدرک رکوع کو مدرک رکعت نہیں مانتے، ان کے پاس صرف اجتہاد ہے اور یہ کہ مندرجہ ذیل صحابہ، تابعی، تبع تابعی امام و صالحین اس کے قائل ہیں۔ مثلاً حضرت ابو بکر صدیق، حضرت ابو بکر رضی اللہ عنہ، حضرت زید بن وهب، حضرت ابن مسعود، حضرت ابن عمر، حضرت ابوہریرہ، حضرت زید بن ثابت (رضی اللہ عنہم)، باقی نام و دلائل (مکتبہ المبیہ حدیث محل کریمی) کے شائع شدہ پکھل "رکوع کی رکعت" میں دیکھے جاسکتے ہیں۔

براہ مر بانی اس کی وضاحت فرمائیں کیونکہ ہم تو ابھی تک یہی سنتے آتے ہیں کہ جس رکعت میں سورۃ فاتحہ نہ پڑھی جائے وہ رکعت نہیں ہوتی۔

الجواب بعون الوہاب بشرط صحة السؤال

وعلیکم السلام ورحمة الله وبركاته!

الحمد لله، والصلوة والسلام على رسول الله، أما بعد!

ركوع کی رکعت کا مسئلہ مختلف فیہ مسائل میں سے ایک ہے۔ جسموراہی علم اس بات کے قائل ہیں کہ ”درک رکوع“ (رکوع پانے والا) ”درک رکعت“ (رکعت پانے والا) ہے لیکن دوسری طرف محققین کی ایک جماعت کا موقف یہ ہے، کہ ”درک رکوع“ ”درک رکعت“ نہیں۔ جسمور کے دلائل میں سے وہ احادیث ہیں جن کی سائل نے نشاندہی کی ہے۔ یہاں ہم بالاختصار جسمور کے دلائل کا جائزہ پڑھ کرتے ہیں، ملاحظہ فرمائیں! ابو بکرہ رضی اللہ عنہ کی روایت میں ”اور مت لوٹا“ (یعنی نماز کو) یہ ترجمہ اس بناء پر ہے، کہ حدیث ہذا میں وارد لفظ ”ولالْتَّعِدْ“ کوتاء کے ضمہ اور عین کے کسرہ سے پڑھا جائے۔ لیکن اس ضبط سے مدینین نے موافقت نہیں کی۔ چنانچہ صاحب ”المرعاۃ“ فرماتے ہیں:

’وَقَدْ أَبَغَ مَنْ قَالَ : وَلَا تَعُدْ، بِضَمِّ إِثْنَاءِ، وَكَسْرِ الْعَيْنِ، مِنِ الْإِغَادَةِ، أَمِّي لَا تَعُدُ الصَّلَاةُ أَتَى صَلَيْتَهَا‘ (٩٨/٢)

یعنی ”اس آدمی کا نظریہ بعید ہے جس نے لفظ ”ولالْتَّعِدْ“ کوتاء کے ضمہ اور عین کے کسرہ اعادہ سے پڑھا ہے۔ یعنی اس نماز کو نہ لوٹا، جو میں پڑھ چکا ہوں۔“

حافظ ابن حجر رحمہ اللہ رقطر ازہیں:

”قوله : لَا تَعُدْ ضَبْطَنَا فِي مُجَمِّعِ الْإِرْوَاعَاتِ ، بِفَتْحِ أَوْلَاهِ ، وَضَمِّمِ الْعَيْنِ ، مِنِ الْعَوْدِ . إِنِّي لَا تَنْهَى إِلَى مَا صَنَعْتَ مِنِ الشَّعْيِ الشَّدِيدِ . ثُمَّ مِنَ الرَّكُوعِ دُونَ الصَّعْدَةِ . ثُمَّ مِنَ الْمُشِيِّ إِلَى الصَّعْدَةِ . وَقَدْ وَرَدَنَا يَقْتَضِي ذَلِكَ صَرِيْحًا فِي طَرْقِ حَدِيشَةِ .“

یعنی ”تمام روایات جن کوہم نے ضبط کیا ہے وہ ”لاتعد“ کی تاء کے فتح اور عین کے ضمہ ”عَوْد“ سے ہے۔ یعنی یہ جو تو نے سرپٹ دوڑ لگائی۔ پھر صفت بندی سے پہلے رکوع کیا۔ پھر صفت کی طرف دوڑا۔ آئندہ ایسانہ کرنا۔“

اس حدیث کے طرق میں لیسے الفاظ موجود ہیں، جو بالصراحت اس شئی کے متعلق ہیں۔ اسی بناء پر فرمایا: ”زَادَكَ اللَّهُ حِرْصًا وَلَا تَعُدْ“ یعنی تعالیٰ تمیر اشوق زیادہ کرے۔ آئندہ ایسانہ کرنا۔ جس شے سے روک دیا جائے، اس سے دلیل یعنی غیر درست ہے۔

حضرت امام بخاری رحمہ اللہ ”جزء القراءة“ میں فرماتے ہیں:

حدیث ابن بکرہ رضی اللہ عنہ سے معلوم ہوا، کہ کسی کو جائز نہیں ہے، کہ حضور کے منع کرنے کے بعد صفت کے پیچھے سے رکوع کرتا ہوا امام کے ساتھ شریک ہو جائے، اور اس کا یہ مطلب نہیں ہے۔ کہ ابو بکرہ رضی اللہ عنہ نے رکوع کی رکعت کو شمار کیا ہو۔ نیز انہوں نے اس روایت میں یہ ٹکڑا بھی نقل کیا ہے۔ ”وَاقْنَنَابِسْقَكْ“ یعنی ابو بکرہ اپنی رکوع والی رکعت کو پھر سے پڑھ لو۔ یہ روایت طبرانی میں بھی اسی طرح وارد ہے۔ پھر ”صَحِّيْهِ“ میں واضح طور پر فرمان نبوی ہے: ”فَإِذَا دَرَكْتُمْ فَلَمْلُوْا وَنَا فَأَنْتُمْ فَالْمُلْمُوْا .“ صحیح البخاری، باب قول الرَّجُلِ : فَأَنْتُمْ الصَّلَاةُ . رقم: ٦٣٥ مع فتح الباری ١/١١

لوگو نماز میں بھاگ کرنے ملو۔ جو امام کے ساتھ پاؤ، اسے پڑھ لو، اور جو حصہ فوت ہو جائے، اس کو امام کے سلام پھیرنے کے بعد پڑھ لیا کرو۔“

یعنی ابن حجر رحمہ اللہ زیر حدیث بذکرہ ہے:

”وَاسْتَبِلْ يَهْ عَلَى أَنَّ مَنْ أَدْرَكَ الْإِنَامَ زَكَّعًا ، لَمْ تُحْسِبْ لَهْ بَلَكَ الْأَكْتَمُ لِلأَمْرِ بِالْأَمْرِ مَا فَاتَهُ ، لَأَنَّهُ فَاتَهُ الْوُقُوفُ ، وَالقرآنِ تَفْقِيهُ . وَهُوَ قَوْلُ أَبِي بَرِيْرَةَ ، وَجَمَاعَةَ ، مَلِ حَكَاهُ الْبَجَارِيُّ فِي القراءَةِ خَلْفَ الْإِنَامِ عَنْ كُلِّ مَنْ ذَهَبَ إِلَى وُجُوبِ الْقِرآنِ خَلْفَ الْإِنَامِ .“

یعنی اس حدیث میں دلیل ہے ان لوگوں کی جو کہتے ہیں (کہ) رکوع میشامل ہونے سے رکعت شمار نہ ہوگی۔ اس لیے کہ آپ نے فرمایا: فوت شدہ حصہ کو پڑھ لوا پوچکہ اس صورت میں قیام اور قراءات فوت ہو چکے ہیں۔ اس لیے اس رکعت کا اعادہ ضروری ہے۔ یہی قول حضرت ابو بکرہ رضی اللہ عنہ اور ایک جماعت کا ہے۔ یہاں تک کہ امام بخاری نے فرمایا: جو



صحابہ ”قراءۃ خلف الامام“ کو واجب صحیح ہے میں، وہ سب اس طرح کہتے ہیں۔

امام ابن حزم رحمہ اللہ نے ”الحلی“ میں اس حدیث پر اس طرح نوٹ دیا ہے۔ جسمور کے لیے اس حدیث میں ہرگز کوئی دلیل نہیں ہے۔ علامہ ابن حزم رحمہ اللہ نے قیام اور قراءۃ کے لازم ہونے پر مذکور حدیث سے استدلال کیا ہے اور جنائز فرمایا ہے کہ ”رکعت“ اور ”رکن رکعت“ کے فوت میں کوئی فرق نہیں۔ چونکہ جملہ ارکان کی تتمیل کے بغیر نماز نہیں ہو سکتی اور حدیث کا تقاضا یہ ہے کہ جو چیز امام پسلے ادا کر چکا ہے، اسے پورا کیا جائے۔ اس حکم سے کسی رکن کو خارج کرنا مناسب نہیں۔ اس کے بعد ابن حزم فرماتے ہیں کہ بعض حضرات نے اس پر الجماع کا دعویٰ کیا ہے: ”وَهُوَ كَاذِبٌ فِي ذَلِكَ“ یعنی الجماع کا مدعاً مھوتا ہے۔

صاحب ”المرعاۃ“ فرماتے ہیں:

وَذَهَبَ الْمُهَرِّبَةُ، وَأَمْلَى الظَّاهِرَةُ، وَابْنُ خَزِيرَةَ، وَابْنُ بَكْرٍ الصَّبْعِيُّ، وَالْجَارِيُّ إِلَى أَنَّهُ لَا تَبْرُئُنَّ تِكَالَفَ الْأَرْكَعُ، إِذَا قَاتَهُ الْقِيَامُ، وَقَرَأَتْهُ فَاتَّخَى الْكِتَابُ، وَإِنَّ أَدْرَكَ الْأَرْكَعَ مَعَ الْإِنَامِ۔ وَقَدْ حَلَّ بِهِ الْمَذَبَبُ
فِي الْفَشَّعِ عَنْ تَحْمِيلِهِ مِنَ الشَّافِعِيَّةِ، وَقَوَاهِدَ لِشَفَعَيِّ الْجَمِيعِ الْسُّكْنِيِّ، وَغَيْرَهُ مِنْ مُحَدِّثِي الشَّافِعِيَّةِ۔ وَرَحِمَ الْمُقْلِلُ۔ قَالَ: وَقَدْ مَسْتَشَتَ بِهِ الْمُسْتَشَى، وَأَطْهَبَنِيْ فَتْحَهُ وَجَرِيَّهَا، فَلَمْ أَحْصَلْنَاهُ عَلَى
غَيْرِيْ بِذَكْرِهِ، يَعْنِي مِنْ عَدَمِ الْأَعْتِيدِ أَدْرَكَ الْأَرْكَعَ عِنْدِيِّ۔ فَلَيَكُونَ مَدْرَكُ الْأَرْكَعِ لِمَا فَاتَهُ مِنَ الْقِيَامِ، وَقَرَأَتْهُ فَاتَّخَى الْكِتَابُ، وَهُوَ مِنْ فَرْوَضِ الْمُصْلُوَةِ، وَ
أَرْكَانِهَا، وَحِدِّيَّتِهِ أَدْرَكَ فَكَلُوا، وَمَا فَلَحُكُمْ، فَأَمْلَأُوا (ص: ۹۸)

یعنی المہریرہ رضی اللہ عنہ، اہل ظاہر اور ابن خزیرہ، ابو بکر ضبعی اور جماری (رحمہم اللہ) اس طرف نکلے ہیں، کہ یہ رکعت شمار نہیں ہوتی۔ کیونکہ اس سے قیام اور فاتحہ الکتاب فوت ہو چکی ہے۔ اگرچہ امام کے ساتھ رکوع پاپے۔ یہ مسلم حافظ ابن حجر رحمہ اللہ نے ”فتح الباری“ میں شوافع کی ایک جماعت سے نقل کیا ہے۔ محدثین شافعیہ سے تلقی الدین سکلی وغیرہ نے اس مذہب کو قوی کہا ہے اور مقلی نے اس کو راجح قرار دیا ہے اور کہا ہے: کہ میں نے اس مسئلہ کو خوب کھنگلا ہے۔ فہر اور حدیث دونوں کی رو سے اس پر نظر کی ہے۔ مجھے اس سے زیادہ کچھ حاصل نہیں ہوا، جو میں نے ذکر کر دیا ہے (یعنی رکوع میں ملنے سے رکعت شمار نہیں ہوتی) میرے نزدیک بھی راجح قول یہی ہے، کہ ”مَدْرَكُ رکوع“، ”مَدْرَكُ رکعت“ نہیں، کیونکہ اس سے قیام اور فاتحہ فوت ہو چکے ہیں۔ دونوں نماز کے فروض اور ارکان سے ہیں اور اس حدیث کی بناء پر کہ جو امام کے ساتھ پاؤ۔ پڑھ لو، اور جو فوت ہو جائے، اس کو بعد میں مکمل کرو۔

اور حضرت المہریرہ رضی اللہ عنہ سے مروی دوسری روایت کا جواب یہ ہے، کہ ”مَنْ أَدْرَكَ الْأَرْكَعَ فَهُوَ أَدْرَكَ الْمُصْلُوَةَ“ کا اصلاح ترجمہ اس طرح ہے۔ جس نے رکعت پائی اس نے نماز پائی، رکعت نام ہے، قیام، قراءۃ اور رکوع اور بجدہ کے مجموعہ کا۔ یہاں رکعت کا معنی رکوع لینا غیر درست ہے۔ صاحب ”العون“ فرماتے ہیں کہ اس مقام پر تحقیقی معنی رکعت کے ہیں۔ اس حدیث سے ثابت نہیں ہوتا، کہ ”مَدْرَكُ رکوع“ کی رکعت ہو جاتی ہے۔ (۱/۳۲۲) اس مفہوم کی تائید اس بات سے بھی ہوتی ہے، کہ خود راوی حدیث حضرت المہریرہ رضی اللہ عنہ رکوع کی رکعت کے قابل نہیں تھے۔

دوسری بات یہ ہے، کہ یہ حدیث سند ضعیف ہے۔ اس میں ایک راوی میکھی بن ابی سلیمان الدینی ہے، وہ ضعیف ہے اور منکر الحدیث ہے۔ اس نے یہ روایت پلپنے اُستاذ زید اور ابن المقربی سے نہیں سنی۔ اس لیے اس حدیث سے جنت نہیکھنی جا سکتی۔ (جزء القراءۃ) میر قتاوی نزیریہ میں ہے کہ رکعت سے رکوع مراد لینا جائز نہیں۔ کیونکہ یہ ”معنی مجازی“ ہے اور لفظ کا مجازی معنی مراد لینا بلا قرینہ کے جائز نہیں اور اس حدیث میں کوئی قرینہ نہیں ہے۔ ساتھ اس کے یہ حدیث ضعیف بھی ہے۔ ”صاحب العون“ فرماتے ہیں۔ سید نذیر حسین رکوع کی رکعت نہ ہونے کے قائل ہیں۔ (۱/۳۲۲)

یمسری دلیل کو ”دارقطنی“ نے باہم الفاظ نقل کیا ہے:

”مَنْ أَدْرَكَ الْأَرْكَعَ مِنَ الْأَرْكَعِ الْأُخْرَةِ لَوْمَ ابْنِ الْجَمِيعِ، فَلَيُضْعَفْ إِلَيْهَا الْأَنْزَلِيِّ سُنْنَ الدَّارِ قَطْنَى، بَابٌ : فَيُمْنَى يَدِ رَكْعٍ مِنَ الْجَمِيعِ رَكْعَةً أَوْ لَمْ يَدِ رَكْعًا، رَقْمٌ : ۱۶۰۳“

یعنی ”جس شخص نے جمیع کی نماز کی پچھلی رکعت کا رکوع پالیا اس کو چاہیے، کہ دوسری رکعت ملائے۔“



لیکن اس کی سند میں یاسین بن معاذ راوی "متروک" اور ناقابلِ جلت ہے۔

جمهور کی چوتھی دلیل بحوالہ ابن خزیمہ ہوں ہے :

"من أورك الراکحة من الصلوة، فقد أدرکنا قبل أن يُقيّم الإمام صلبَه۔ صحیح ابن خزیمہ، باب ذکر الوقت الذي يكون فيه الناموم... رخ، رقم: ۱۵۹۵"

یعنی "جس نے رکوع پایا امام کے سڑاٹھانے سے پہلے، اس نے اس رکعت کو پایا۔"

اس کا جواب یہ ہے، کہ اس کی سند میں یحییٰ بن حمید راوی مجہول احوال ہے۔ یہ حدیث ناقابلِ اعتماد ہے۔ جس طرح کہ "جزء القراءة للبخاري" میں ہے۔ "دارقطنی" نے بھی اس کو ضعیف قرار دیا ہے اور عقیلی نے اس کو "الضفاعة" میں ذکر کیا ہے اور یہ "قبل ان يُقيّم الإمام صلبَه" کے الفاظ بیان کرنے میں متفرد ہے۔ عقیلی نے کہا ہے، کہ اس حدیث کو مالک اور دیگر حفاظ اصحاب زہری رحمہ اللہ نے ذکر کیا ہے۔ لیکن انھوں نے آخری زیادتی کو بیان نہیں کیا۔ ممکن ہے یہ زہری کا کلام ہو۔ اسی طرح اس حدیث میں قرة بن عبد الرحمن بھی متفکم فیہ ہے اور "التلخیق المغنی" میں ہے :

"فِيهِ يَحْيَىٰ بْنُ حَمِيدٍ، قَالَ الْبَخْرَىٰ : لَا يَتَابُعُ فِي حَدِيثِهِ"

بلاشبہ بعض صحابہ رکوع کی رکعت کے قاتل ہیں۔ عام طور پر وہ لوگ ہیں جو سورۃ فاتحہ کی فرضیت کے قاتل نہیں۔ اس فہرست میں حضرت ابو ہریرہ رضی اللہ عنہ کو شامل کرنا سخت غلطی ہے۔ ان سے بسنے صحیح ثابت ہے، کہ وہ رکوع کی رکعت کے قاتل نہیں۔ (عون المعبود ۳۳۲/۱) میں ہے :

"وَقَالَ عَلَيْيَ بْنُ عَبْدِ اللَّهِ إِنَّمَا أَجَارَ أَدْرَكَ الرُّكُوعَ مِنْ أَصْحَابِ الْبَيْتِ مَنْ تَبَرَّأَ مِنْهُمْ لَمْ يَرِدْ عَلَيْهِ خَلْفُ الْإِيمَانِ - مُتَّمِّمُ أَبْنَىٰ مَسْعُودٌ، وَزَيْدُ بْنُ شَابِّتٍ، وَأَبْنُ عَمْرٍ."

یاد رہے عبادات میں اصل حظر (مانعت) ہے، یعنی قیاس ناجائز ہے۔ بفرض تسلیم رکوع کی رکعت کو حضری سفری نماز پر قیاس کرنا۔ قیاس مع الفارق ہے۔ اس کی وجہ یہ ہے، کہ سفر میں "قرص" کرنا راجح مسلک کے مطابق واجب نہیں۔ نماز پوری پڑھنا بھی جائز ہے۔ جب کہ قیام اور فاتحہ ہر صورت واجب ہیں۔ ان کے بغیر نماز کا وجود ہی نہیں۔

لہذا جملہ دلائل و برائین کی روشنی میں ہمارے نزدیک راجح بات یہی ہے، کہ "مرک رکوع" "مرک رکعت" نہیں۔ مذکورہ دلائل کی موجودگی میں بعض حضرات کا دعویٰ مزعوم کہ ہمارے پاس مختص احتیاد ہے۔ باعث تجنب اور ناقابل صد افوس ہے۔ تعالیٰ جملہ مسلمانوں کو کتاب و سنت میں فہم و بصیرت عطا فرمائے! (آمین)

مزید بسط و تفصیل کے لیے ملاحظہ ہو! "عون المعبود" : ۳۳۲، ۳۳۱، اور "مراقة المفاتیح" (۹۸/۹)، اور "دلیل الطالب علی ارجح المطالب" للعلامة القنوجی رحمہ اللہ۔ اور منحصر "سنن ابن داؤد" للمنذری کے حاشیہ پر علامہ احمد شاکر اور حامد فتحی بھی عدم رکعت کے قاتل ہیں۔

هذا عندی والله أعلم بالصواب

فتاویٰ حافظ ثناء اللہ مدفیٰ

کتاب الصلوٰۃ: صفحہ: 491

محمد فتویٰ